

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.
Адрэс адміністрацыі і экзэпедыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 45 (137). Год II.

Вільня, 5 чэрвеня 1917 г.

Цэна 5 фэн. (3 кап.).

4 чэрвеня.

Заходні театр:

Фронт Рупрэхта Баварскага: У завароці Вітхета артылерыйская бітва дайшла ўчора найвялікшай сілы. Яна трывала ажно да ночы. На узбярэжжы мора, на канале Лабасэ і наабапол Скарп баевая чынасьць крапчэла. У начы, пасля сільнай падгатоўкі агнём, былі сільныя наступленьня пры Ілліш, Ленс, Моншы і Сэрсі. Яны ўсюды адбіты.

Фронт нямецкага Наследніка: Ля Зімовай гары, пры Краонн, мы пасля вострай штыкавой бітвы адаблы французскія аконы са 150 французамі і 15 кулямэтамі. Сільныя контратакі адбіты. Сягоньня ў начы мы на паўночным заходзі ад Брэ ўварваліся на французскія пазыцыі і ўзялі больш за 100 палонных і 15 кулямэтаў. У Шампані атака некалькіх французскіх рот адбіта контратакай.

Усходні театр:

Без вялікіх бітв.

ПЕЦЯРБУРГ. (П. Т. А.). Юрыдычная камісія тымчасовага ўраду апрацавала закон аб выбарах у Устаноўчы сэйм. Закон загадвае агульную, простую, роўную і тайную падачу галасоў без рожніцы пола і на аснове прапарцыянальнасьці. Кожны расейскі грамадзянін, скончыўшы 20 гадоў, мае право выбіраць.

Праект закона аддадзены дзеля прагляду спецыяльнай камісіі, назначанай дзеля выработкі гэтага закона.

БЭРЛІН. Мірнае настраеньне народу і арміі ў Расеі пераходзіць і на румыноў. Палонныя румыны апавядаюць, што 14 мая ў Яссах, Романі і Бакаў адбыліся вялікія дэманстрацыі за мір.

ШТОКГОЛЬМ. Неутральны прамышленнік, каторы пасля доўгай разведчай падарожы па прамысловым рэйнам Расеі прыехаў сюды, кажа, што расейская прамышленасьць напярэдзі пераехала істнаваць. У губернях Пецярбургскай, Маскоўскай, Вядкай, Тверскай, Харкоўскай і Уфійскай ужо ў пачатку гэтага году вытворчасць сталася ніжэйшай за нормальную, а ад часу рэвалюцыі яна становіць усяго толькі 15—20 працэнтаў нормальнай.

ШТОКГОЛЬМ. На з'ездзі дэпутатаў с фронту некаторыя афіцэры казалі, што падарожжа Керэнскага на фронт, ад якой ждалі жыўленьня арміі, зусім неўдалася

сваёй двулічнасьцю Керэнскій зусім раздражніў салдатаў. Найбольшае абурэньне вызваў ён сваім прыказам, паводлуг каторага глаўнакамандуючы можа ўжыць аружную сілу проці цэлых палкоў.

Керэнскій сам прызнаецца ў поўнай неўдачы. Вярнуўшыся ў Пецярбург, ён маніцца назначыць у склад ваеннага міністэрства социал-дэмакратаў, спадзяючыся, што гэтак здабудзе веру работнікоў.

ШТОКГОЛЬМ. У Кіеві былі чысьленныя стычкі. Тысячы дэзэртэроў адабралі аружжэ ў міліцыі, афіцэроў і кадэтоў. Дэзэртэры ўзялі ў адной ваеннай часьці кулямёт і ранілі многа салдатаў. Многа тысяч дэзэртэроў узяты ў палон, рэшта ўцякла. Парадак устаноўлен нанова.

Аграрныя разрухі перакінуліся цяпер і ў Пецярбургскую губерню, каторая дагэтуль не была імі закранута.

На Маскоўска-Курскай чыгунцы узняліся разрухі між жалезнадарожнікамі. Спыніўся увесь рух на гэтай чыгунцы.

КОПЭНГАГА. С Фінлянды даходзяць усё больш трывожныя весткі. Забастовачны рух шырыцца. Уся старонка — ў руках бастуючых. Па загаду апошніх у Або спыніўся паражодны рух. Бастуючыкі ўзялі ў свае рукі кантроль почты, тэлеграфу і таможні; яны назваляюць прывазіць толькі спажыўныя прадукты. Социал-дэмакратычныя газеты выходзяць. Нават у радыкальных кругах пануе неспакойство с прычыны павароту ў ходзі руху.

Швэдзкі місьонер Ілен вярнуўся гэтымі днямі праз Расею з Індыі ў Швэцыю. Едуць праз Расею, яму паказалася, што ўся старана зусім дэзарганізавана.

НЬЮ-ІОРК. Доктар Енага, кіраўнік японскай прапаганды ў Амэрыце, публічна сказаў, што Японія не дапусьціць сэпаратынага міра Расеі с цэнтральнымі дэержавамі.

БЭРН. Рада раб. і салд. у Сэвастополі арэштвала камэнданта места, Петрова, за тое, што той споўніў загады начальніка чорнаморскага флоту, Колчака. Адмірал Колчак жагадаў, каб яго служачы быў зара выпушчэн на волю; калі-ж рада адмовілася зрабіць гэта, дык ён паслаў тэлеграмай просьбу аб адстаўцы. Тымчасовы ўрад паслаў экстрэмна ў Сэвастополь міністра Цэрэтэлі. Колчак, здаецца, астанецца на сваім месцы, бо рада салдатаў флоту высказала яму сваю веру.

Стары плян.

Работа, каторую цяпер польскіе нацыяналісты робяць у нашым краю, стараючыся прыдаць яму «польскі» характэр, — гэта работа ня новая.

Польскіе паны, польская буржуазія здаўна тое добра разумелі, што палажэньне іх у агульнай структуры краю, як надбудовкі на беларускіх ці літоўскіх фундамэнтах, зусім нямоцнае і няпэўнае. Разумелі, што даволі, каб беларуска-літоўскіе народныя масы заварушыліся, скрануліся з мейсца, і ўсе «надстройкі» распылюцца, і ад іх сьледу не астанецца. І з гэтай прычыны ўжо даўно — пры чынай помачы часьці каталіцкага духавенства — яны працавалі дзеля таго, каб стварыць *польскіе нізы* — абярнуць беларускіе і літоўскіе народныя масы ў палюў і на «нацыянальнай еднасьці» з імі ўмацаваць сваё палажэньне у грамадзянскім ладзе нашага краю.

Каб давясцьці, што гэта — ня выдумка, а шчырая праўда, мы прыводзім тут жменьку фактоў, бязспорнасьць каторых пацверджае крыніца, з якой мы іх узялі: стацьця п. Б. К. пад загалоўкам «W kwestji emigracji sezonowej z Królestwa do Litwy i b. inflant polskich», надрукованая ў № 922 з 20. IV (3. V) 1913 г. польскай газеты «Dziennik Petersburski». Прызваюць польскіх работнікоў, каторыя з году ў год выходзілі да Прусаў на работы ў полі, каб яны кіравалі лепш у наш край, аўтор памёнёнай стацьці пісаў:

„Што гэта думка — варта ўвагі і заслужывае, каб ёю занялася прэсса, паказвае хаця-бы пададзены ў канцы таго году (1912) ковенскім сельска-гаспадарскім таварыствам праект выпісываць сезонных работнікоў с Польшчы, каторы цяпер часьцю ўжо праведзены ў жыцьцё. Гэтак, першая партыя тых работнікоў, нанятая дэлегацыяй т-ва, прыбыла ўжо на мейсце 1 (14) марца г. г. (1913). Варункі працы гэтакіе: мужчынам у летку плоцяць па 12 руб. за месяц, вясной і ў восені — па 10 руб., кабетам — на 2 руб. менш, ды апроч таго ўсім выдаецца адпаведная ордынарна.

„Я пераконан, што калі б у гэтым кірунку была наладжэна солідарна сельска-гаспадарскімі таварыствамі ў Польшчы і Літве нейкая пастаянная, плянавая работа, дык можна было-бы ў летнім часі забаспечыць заробтак вялікім партыям бязземельных эмігрантоў с Польшчы ня толькі ў адной Ковенскай губерні, але і ў іншых губернях гістарычнай Літвы (значыць, разам і Беларусі).

„Праўда, што варункі тут шмат горшыя, чым у Прусах, і гэта, само сабой, ня можа заахвэціць эмігрантоў, але праца дзеля пакіраваньня сезоннай эміграцыі ў Літву заслужываець на паддзержку адпаведных кругоў польскага грамадзянства, бо таго вымагае добра зразумелая *нацыянальная карысьць*. Бо тут, у польскіх дварах, паміж сваіх землякоў, польскіе работнікі забаспечэны ад дэнацыяналізацыі чужынцамі нават і тады, калі некаторыя з іх *пасяліліся тут назаўсёды*“.

Перэсяленьне польскіх бязземельных работнікоў у наш край дзеля «нацыянальнай карысьці» тутэйшых польскіх паноў, работа для тых жэ паноў за меншую плату і на горшых варунках, чым у іншых краях, урэшці — пасяленьне тут сезонных работнікоў-палюў назаўсёды — усё гэта ўхадзіло ў шырокі плян апалячэньня Беларуска-Літоўскага краю. Ня дзіва, што за пададзены ковенскім с. г. таварыствам праект ахвоча ўхапіліся шмат якія тутэйшыя паны ня толькі ў Ковеншчыне, але і ў Віленшчыне, Вітэбшчыне, Міншчыне. Але польскіе работнікі не захачелі служыць інтэрэсам польскага панства — са шкодай тутэйшых селян і рабочых, каторыя с прычыны лішне благіх варункоў працы на мейсцу прымушэны былі выезджаць у Расею, ў Амэрыку, ды нават у Афрыку. У партыях, законтрактываных у Варшаве, перэважывалі элемэнт зусім прыпадковы, незнаёмны з работай у полі, ды яны, папрабаваўшы працаваць у нас, цэлымі грамадамі ўцякалі с панскіх двараў, адрэкаючыся кантрактоў і грошы. Дык і плян заліць наш край польскімі работнікамі аказаўся неспаўнімым.

Польскім панам асталася гэтак толькі адна дарога дзеля стварэньня для сябе апоры ў народных массах: апалячываць беларусоў і літвіноў праз польскіе школы, ахронкі і каталіцкі касьцёл ды с падмогай вышэйшага духавенства, працуючага не дзеля веры, а дзеля «польскай справы», прывучаць да пакоры і служманьсці штучна змайстраваных тутэйшых «варшавякоў».

Гэта цяпер і робіцца.

І. Мелішка.

Шануйма родную мову!

Усе скарбы мовы, як песні, казкі, прыказкі, апавяданьня, разам сабраныя, называюцца літэратурай.

Літэратура — гэта вялікі скарб, вялікае багацьце, незвычайнае хараство і сіла, бо ў ей адмаляваў-

ся—выявіўся розум народу, яго душа, яго думкі, яго пагляд на жыццё.

У кожнаго народу ёсць свая родная літаратура,—такая літаратура, каторая пішэцца ў яго мові. У кожнаго народу розум, думкі, чуцьцё і душа інакшыя—розніцца ад другіх. Беларус, Паляк, Маскаль, Украінец, Грэк, Немец, Француз, Англічанін—усе мы людзі, але кожны з нас ведае, што Беларус розніцца ад Маскоўца, Паляка, Жыда, Цыгана і інш. нар. У кожнаго народу інакшы характэр, інакшы пагляд на жыццё, а за гэтым і інакшая літаратура.

Трэба ведаць, што кожны народ, кожная нація можа развіваць, шырыць сваю літаратуру толькі ў сваёй роднай, бацькаўскай мові, бо ўсё, што нам найдаражэйшае, найпакнейшае нашаму пачуццю, найпрыемнейшае нашым думкам, мы можам высказаць толькі сваёй роднай мовай!

Сваю родную мову, гэты наш скарб адвечны, наша багацце трэба высока шанаваць і ведаць, што яна разрастаецца на вялікае добро, на вялікі набытак для нас.

Прыкладам нам могуць быць Украінцы. Яны маюць сваіх родных паэтоў, як Шэвчэнко, Котлярэвскі і др., каторыя добра ведалі і расейскую мову, але гаварылі і пісалі ў сваёй роднай і пісалі гэтак, што цяпер шмат іх твораў паперэкладаны на іншыя мовы. Праўда, Шэвчэнко напісаў і ў расейскай мові колькі звершоў, але ў іх ня чулося такой шчырасьці, такой паэзіі, як у пісаных у роднай мові.

Цяпер, напрыклад, скажам так: Як мы пачуем, што дзесь забілі чалавека, то нам стане неяк сумна і страшна, але як ешчэ пачуем, што забілі маладога хлопца, то ешчэ болей нас абгортывае жаль і нейкі гнеў як бы.

А чаму гэта? А затым, што мы ведаем, што ён быў непавінны і без жаднай абароны; акром гэтаго можам думаць, што з яго выйшоў бы некны працаўнік для свайго краю, а можа і для цэлага сьвету...

Шкода зламаць кветку у часе яе расцвэту, грэх раскідаць гняздо птушкі, як яна сядзіць на яйках, вялікі грэх — забіць чалавека, а найбольшы — забіць маладога хлопца.

Гэткі самы грэх быў-бы, каб затрымаць літаратуру якогось народу. У літаратуры адмалёўваецца

ца душа і розум народу; пагардзіць літаратуру — усё адно, што адабраць розум і душу ад народу.

У адной казцы ёсць пытаньне: Што на сьведзі найбыстрэйшае? І даецца адказ, што думка, бо думкай чалавек шывне і на неба да сонца, да зораў і ўвакрузь зямлі, у адзін момэнт думкай загляне ў мінуўшчыну і ў будучыну.

А як бы нас спыталі: што на сьведзі найглыбейшае? То трэба адказаць, што душа і сэрце чалавеча. У нашым маленькім сэрцы змешчаецца ўсё: і каханьне, і радасць, і любоў, і дабро, а разам і гора, і жуда, і сьлёзы, і мукі, і скарга. Ніхто ня можа зведаць сваёй душы, свайго сэрца, адкуль пльвуць нашы думкі, нашы жаданьня. А ў нас іх невычэрпаемае морэ!.. Вось, гэтае то морэ думак і жаданьняў выліваецца на сьвет Божы і завецца мовай.

Часам бачым мы у полі с-пад камяня цячэ вада. Цячэ яна сотні і тысячы гадоў. Пюць і людзі, і птушкі, і зьвяры, і жывёла розная, а вады няк не зменшаецца.

Так і з глыбіні нашай душы пльвуць нашы думкі, нашы жаданьня і не спіхаюць датуль, пакуль чалавек не ўміраець.

І ўсе нашы думкі выносяцца на сьвет праз мову. Бяз мовы німа розуму. Бяз слова людзі сталібы зьверамі дзікімі. А у мові нашай будзеца літаратура і, як жэрало добра і праўды, поіць нашу душу.

Людзі жывуць і ўміраюць посьле, а слова іх вечна жыве, красуецца і разумнее.

Кожны народ мае права паказаць сьвету сваю душу, свае думкі, свой характэр, а гэта ўсё ён можа зрабіць праз сваю родную, ім самім збудаваную мову, бо толькі яго ўласная мова можа падыйсьці да яго духа.

Ніхто не павінен забараняць гэтаго. Забарона і пагарда мовы — грэх. Так сама і літаратуры якогась народу.

Расейская Акадэмія навук тлумачыць так: не даць культурным людзям правоў пісаць у роднай мові, зневажыць і запініць яе — значыць намерыцца на тое, што для людзей гэтых гэткая дарога, як і само жыццё, зачынена. Бо жыццё народу выяўляецца не ў чым іншым, як у слове.

Паглядзеце: хто выдумаў казкі, песьні, байкі, каторыя мы чуем

пяюць і пеялі ў нас на Беларусі, ў каторых так чыста гаворыцца аб усім, што месціцца ў сэрцы народу, ў яго душы, ў яго думках? Ведаем, што людзі, але тых людзей даўно ўжо і косьці згнілі, а іх слова пекнае і магучае жыве і будзе жыць.

Усё прыгожае і пекнае, што чалавек створыць, ніколі не памрэ, а яго будучы перадаваць адзін другому цэлыя тысячы гадоў.

Наша мова беларуская такая, як і расейская, і польская, і нямецкая, і норвэжская, і французская, — такая самая пекная, але яна была забыта, пагарджэна, як і доля наша!.. Мы не павінны чарацца сваёй мовы, павінны яе шырыць, шанаваць, і толькі тады мы можам пахваліцца сабой!.. Нам трэба падняць культуру так, каб яна была роўна з другімі народамі!..

Нам трэба будаваць сваю літаратуру!!! Тады ў нас будучы ўсе нашы думкі, ўсе нашы жаданьня, — а яны у нас дужа пекныя, дужа багатыя.

Ня трэба думаць, што наша мова гэта «простая» мова. Не! Быў час, калі і князі у нас былі і гаварылі на нашай роднай мові!!! І хоць с таго часу, як гэта было, яна стала падаць, аднак усякі павінен шанаваць яе, павінен высьлаўляцца ёю!..

Бо толькі тады мы можам дайсьці да агульнага шчасьця, калі будзем мець роўную культуру з другімі народамі, а гэта можна толькі зрабіць тады, як будзем кахаць і шанаваць сваю родную Беларускую мову!!!
Н. С.

× У **местовых** крамах добра йдзе прадажа салёнай і вандзонай рыбы. У апошнім часі вандзоная рыба прадаецца і на рыбным рынку.

× **Скорая** помач ад 21 да 27 мая дадзена ў 91 прыпадку. Карэтка выезджала 55 разоў.

× **Падвинутае** дзіця. 22 мая, а 10 гадз. вечара, ў доме № 11а пры Рынкавай вул. знайшлі дзяўчынку ад 3 да 4 месяцоў с картачкай, на якой напісана імя Ірэна. Шукаюць маткі дзіцяці.

24 мая на лесьвіцы дому № 5 пры вялікай Пагуляцы знайшлі гадовага хлопчыка. Аб матцы яго нічога невядома.

× **Тэмпература.** Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
30—31	+ 29°	+ 13,5°
31—1	+ 27,5°	+ 12,5°
1—2	+ 26°	+ 15°
2—3	+ 25°	+ 15°

З усяго Краю.

Глаўная Кватэра на Усходзі. 30. V. Глаўнакамандуючы на ўсходзі пазволіў арганізаваць літоўскую Vertrauensrat (раду даверыя), каторая будзе складацца з найбольш выдатных мужоў Літвы.

Цэны на новы ураджай.

Для ўсіх зямель у межах Обэр-Ост на новы ураджай назначаны гэтакія цэны:

жыто, авёс, ячмень	— 20 м.
пшаніца	24 "
бульба	8 "

усё лічучы за двайны цэнтнэр (6 пуд.) на станцыях чыгункі або ў магазыне.

Цэны на жыто, авёс, ячмень і пшаніцу маюць сілу толькі да 1 красавіка 1918 году. Пасьля гэтаго дня цэны будуць паменшэны на 4 м. за кожны двайны цэнтнэр.

За збожжэ, якое будзе здавацца мейсцовым упраўленьням, дапускаецца даплата па 6 м. за двайны цэнтнэр.

РЫКОНТЫ. У тутэйшых ваколіцах у канцы марца Міхаіл і Казімір Абрэсцэвічы адабралі у праходзіўшых міма людзей 110 фунтоў жыта. Віленскі акружны суд засудзіў кожнаго з іх на 2 гады ў папраўчн дом.

НЕ ПЛАЧ!

Не плач, беларусе, над чорнай нядолай сваёй!

Яна — гульчэй твайго плачу. Гарчэй тваіх сьлёз. Балючэй тваіх энкоў...

Плачэ — вінаваты. Енчыць — трус!

Чы бачыў ты часам, дружэ, стоючы на падворку, нарыхтаваўшыся ехаць араць, як раптам вецер пачынае скубаць салому з дрэннай страхі, ды блізка бор зашуміць, задрыжыць пад цёмнымі тулягамі?

Чы бачыў, як маланка, бытцым чырвоны змей, жаліць грудзі неба пад гул пяруноў, што коцяцца і гудзяць над тваёй вёскай?

Чы бачыў, чы чуў, браце?

Во, дзе баявы кліч загнаннаго народу!

Во, дзе крык праваты яго, каторы прамаўляе да ўсяго сьвету, што загарэлы, магалісты, захудалы беларус у потнай браўерды мае гэткі самы мозг, гэткую самую душу і сэрца, як усе больш шчаслівыя за яго, вольныя народы!

Разыгралася, разравелася бора...

О, недзе Нёман шуміць і бушуе.

Недзе бурліць неспакойна Вілья.

Узнімаюцца і апускаюцца то чорныя, як сажа, то белыя, пеністыя хвалі...

Гэта — жылы нашай зямелькі, нашай маткі напружыліся і дрыжаць ад болю і гора сыноў яе!

Але ня вечна жыве непраўда. Ня вечна цемнь панаваль будзе.

На бой с цемрай і непраўдай!

О, блішчаць твае вочы! Зачырванеўся твар!

У грудзех вугальне гарыцы!.. Глыбока ўеліся кайданы ў цело тваё:

рві іх!

Хай загудзіць, як гром, на ўвесь сьвет твой голас аб крыўдзе тваёй!

І раніца прыйдзе пасля доўгай, цёмнай ночы, і ад палючых праменьняў сонца шчасьця знікнуць ворагі, кажаны і совы беспатольнаго жыцця.

І прыйдзе праўда, і знойдзеца згубленая доля твая, беларусе!

Зьмітрок Вядуля.

Пахароны старшыніхі.

Калісь быў—ужо даўно—арганісты у нас, Надтож зграбне паяў, меў сярдзіты ён бас. Як ў касцелі рыкне, то аж вокны дрыжаць; А як вальне ў арган,—дык ідзі тут скакаць. І разумны ён быў, абдарыў яго Бог:

Як зашчыт у судзе, гаварыць добра мог; Што ні ўзяў—прачытаў, па лацінску ён

[знаў,

Як ў касцелі ды ксёндэ, ён так нас на-

[вучаў.

А ў патрэбе усе за парадай ішлі, Не с парожнай рукой, а гасынцы нясьлі.

Чы памёр хто, чы хрэст, чы вясельле рабіў— Арганістаго там на ту спраўку прасіў.

І то праўду сказаць: не чураўся ён нас, Шоў, гдзе водка была і закуска с кілбас.

Недалёка Меднік, жыў у вёсцы Дварцы Багатыр-старшына аж на самым канцы.

Неяк летняй парой яго ўмёрла жана; Да не надтаж каб з ей добра жыў стар-

[шына.

Біў ён часта яе, асабліва с-п'яна Дык, па праўдзе сказаць, не у тым навіна,

Што мужык жонку б'е: мусіць варта таго (Старшыніха-ж была ведзьма-баба, ого!),

Але дзівы ось тут, што старшыну ўзяло: Плакаць стаў па жане і папёр у сяло;

Накупіў пірагоў, піва, водкі набраў І ксяндзу на тры мшы за душу жонкі даў.

І труну ў паяскі маляваць ён вялеў — Чорна з белым, на знак, як ён жонку жалеў.

К' арганістаму йдзе, каб парадзіў яму, Як тут жонку схаваць, што рабіць аднаму.

— „А панок дарагі“, стаў старшына маліць, „Дай мне раду ў бядзе, што цяпер мне

[рабіць?

— „Ах ты Юрка дурны“, адказаў яму так, „Чыж не знаеш таго, што сьмерць жонкі—

[то знак,

„Што цябе ешчэ Бог хіба трохі жалеў. „Так па праўдзе сказаць, подлу жонку ты

[меў,

Рэволюція у Расеі.

ШТОКГОЛЬМ. З'езд сельскіх дэпутатоў выбраў спецыяльны камітэт, зложаны з адных толькі сацыял-рэволюцыянераў. У тым ліку: міністэр сельскай-гаспадаркі Чэрнов, Брэшко-Брэшкоўская, Керэнскі і Авксент'ев. Сацыял-дэмократы зусім не прайшлі.

КОПЭНГАГА. «Politiken» даносіць с Пецярбурга:

У рабочым кабінэці Мілюкова ў Думе адбылося бурнае засяданьне. Мілюков сказаў, што яго слай прымусілі пакінуць сваё імя. Прынята рэзолюцыя, каторая прызвае урад дэжэрацца цвёрда ўмоў с саюзнікамі, бо ад гэтага залежаць жыццёвыя інтарэсы Расеі.

На Невскім праспекці адбылася дэманстрацыя с чорнымі знамянамі з надпісамі на іх: „Вон уласці!“ „Вон капіталізм!“ „Ніхай жыць сацыялістычная рэволюцыя і каммуна“. Агітатары ўсюды заявілі, што ў дзень выбароў у мейстовую думу пачнецца новая рэволюцыя.

ПЕЦЯРБУРГ. Керэнскі сказаў у Кіеві, што устаноўчы сэйм зьярэцца ў лістападзі бо нельга дзеля выбароў адрываць вясковы народ ад работы.

Райчы ваеннага міністра, палкоўнік Якубовіч, сказаў на з'ездзі дэпутатоў с фронтаў у Пецярбурзі, што чысло дэзэртэроў даходзіць да мільёна. У арміі страшэнна шырыцца п'янство.

ЖЭНЕВА. Па загаду тымчасовага ураду, выбары ў устаноўчы сэйм назначаны між 15 і 30 ліпня.

ПЕЦЯРБУРГ. Сьледчая камісія аб чыннасьцях быўшых міністроў напала на сьлед патайнага кабінэту, каторы меў свае аддзелы ў Маскве і ў Варшаве, дзеля тайнага прагляду карэспандэнціі на поці з Расеі і ў Расею.

Работнікі 120 фабрык Пецярбурга, працуючыя пераважна дзеля ваеннага міністэрства, паставілі забаставаць.

Больш за 3000 служачых у крамах з гатовай адзежай і бялізнай забаставалі с прычыны таго, што гаспадары ня згодзіліся павялічыць ім плату за работу.

ПЕЦЯРБУРГ. З'езд дэпутатоў с фронту прыняў рэзолюцыю, трэбуючы, каб былі зроблены ўсе крокі дзеля палажэньня канца сусьветнай бойні і устанавленьня

міра без анэксіі і контрыбуціі на аснове самаапрэзеленьня ўсіх народаў.

ПЕЦЯРБУРГ. Газета рады раб. і салд. «Известія» піша: «Расейская рэволюцыя не змарнуе ні аднаго чалавека, каб здабыць Эльзас і Лётарынгію. А як стаіць справа з Ірляндіей, Індіей, Агіптам? Калі вы хочаце бараніць справядлівасьці, дык пачніце с таго, што будзьце самі справядлівымі! Расейская дэмакратыя ня пойдзе ў сепі вашых пекных слоў! Яна ня будзе сваімі рукамі цягаць гарачыя вугальныя для англічан, французоў і японцаў. Расейская дэмакратыя і тымчасовы урад астануцца вернымі сваім прынцыпам, і саюзнікі павінны даць шчыры адказ: так, ці не? А як адказ іх — не, дык яны будуць адказываць за будучыню. Заявы французскаго і англіцкаго урадоў ня могуць здаволіць рэволюцыйную Расею. Нашы міністры павінны глядзець за тым, каб гэтка важная справа, як: вайна, або мір, — была-бы развязана ясна. Ніякое красаморство ня можа прымусіць расейскую дэмакратыю хоць адзін дзень ваеваць за перамену граніц.»

На засяданьні рады раб. і салд. міністэр дарог Цэрэтэлі здаў справу с перагавораў с пасламі саюзнікоў аб пераглядзі старых умоў с саюзнікамі і аб новай палітыцы Расеі. Цэрэтэлі сказаў, што расейскія сацыялісты здабылі значны ўплыў на саюзнікоў і на заграничную палітыку.

ПАРЫЖ. Расейскі урад прыняў адстаўку Ізвольскаго і загадаў да часу спаўняць яго чыннасьці Сэвастопула.

ПАРЫЖ. С Пецярбурга даносіць:

Спаўніцельны камітэт рады раб. і салд. наладзіў спецыяльную камісію с прэстаўнікоў усіх сацыялістычных партыі дзеля падгатоўкі сазыву міжнароднай сацыялістычнай канфэрэнціі.

МАСКВА. На нарадзі прэстаўнікоў «акцыярыстоў» Гучков заявіў, што наладжэна новая партыя, якая злучае буржуазна-дэмакратычныя элементы.

ВЭРН. С Пецярбурга даносіць, што па загаду тымчасовага ураду арэштван в. кн. Мікалай Мікалаевіч с прычыны монархістычных інтрыг у Тыфлісе.

У членоў царскай сям'і былі зроблены обыскі. У імператрыцы-ўдавы обыск адбыўся ў начы. Імператрыца павінна была ўстаць і адзецца. У яе забралі калі 2 пудоў пісем, якіе знайшлі у шуфлядах.

Керэнскі аглядзеў чорнаморскі флот. Чуткі, што начальнік апошняго, Колчак, выйшоў у адстаўку фальшывы.

ШТОКГОЛЬМ. У Маскве пад кірункам Гучкова наладзіўся буржуазна-дэмакратычны блок. Левыя кадэты з міністрам Некрасовым, дабіваючыся міра, зыйшліся з радай раб. і салд. З гэтаго скарысталі акцыярысты і наладзілі той блок, да катораго далучыліся правыя кадэты. Родзянко паддэжывае Гучкова.

Тымчасовы урад выдаў радзагадоў проці ўжываньня спіртных напіткаў пераз меру. Хто ў нецвяржым стане выйдзе на вуліцу, таго карацімудь вастрогам да 18 месяцаў. За праступкі, зробленыя ў стане нецвяржым, карацімудь катаржнімі работамі.

Тымчасовы урад пацвярдзіў прэдажэньне міністра фінансоў, Тэрэшчанкі, аб выпуску 2 мільярдуб. бумажкамі

У сваёй справоздачы тымчасовому ураду аб справі Сухомлінова міністэр судоў кажа: „Сухомлінов пасля аб'яўленьня вайны не парушыў павялічыць вытворчасць казённых заводаў, якіе працуюць для арміі, і ня выкарыстаў прыватнай прамышленасці дзеля патрэб гасударства. Гэтым ён памог ворагам Расеі ў іх напасці на Расею. Далей ён даваў вядомаму яму Мяседеву, нямецкаму шпіону, ведамасьці аб контрразведцы генэральнаго штабу, а аўстрыяцкаму агенту Альтшыллеру — тэкст сваіх справоздач цару аб ваеннай падгатоўцы Расеі. Нігілістам Гашэвічу і Юмбэдзэ ён даваў ведамасьці аб ваенных формаціях, мобілізаціі і перавозках.“ Жонку Сухомлінова вінаваціць у тым, што яна памагала мужу.

Тымчасовы урад апавешчае, што на mocy прэдажэньня фінляндскаго сэнату ўсім фінляндскім падданым часьцю або зусім дарована кара за праступкі, учыненыя перад 30 марца 1917 году.

Тымчасовы урад прыстаў на гэтыя праекты законаў, зацвярджэньне фінляндскім сэймам:

1. право сэйму судзіць аб згоднасьці з законамі загадоў членоў правіцельства;

2. право сэйму вымагаць ад членоў ураду тлумачэньня;

4. закон аб найвышэйшым судовым трыбунале;

5. закон аб найвышэйшым адміністрацыйным судзе;

6. закон аб забароні і абмежаваньні спажываньня алькоголя;

7. закон аб вырабе алькоголя;

8. закон аб напітках с солладу;

9. закон аб прадажы натуральнаго віна;

10. закон аб лоўлі стынкі ў забароненым часі.

ПЕЦЯРБУРГ. «Бірж. Вед.» пішуць, што фінляндскі банк не меняе больш расейскіх бумажек на фінляндскія маркі. З гэтай прычыны, каб мець маркі дзеля выплат, дзе трэба, фінляндскімі маркамі, расейскі урад робіць пазыку на 100 мільёнаў фінляндскіх марак.

У часі расейска-фінляндскіх перагавораў выявілася, што найбольш цяжка споўніць жаданьне фінляндцоў, каб аўтаномія Фінляндзіі была зацвярджэна міжнароднымі актам.

АПАРАНДА. Забастоўка ў Або шырыцца. Галава места і дума узяты ў ратушу пад арэшт.

З усяго сьвету.

КОПЭНГАГА (В. Т. Б.). Нямецкая соц.-дем. дэлегацыя вьехала у Штокгольм.

АМСТЭРДАМ. Голандска-скандынаўскі камітэт штокгольмскай канфэрэнціі паслаў Радзі раб. і салд. у Пецярбурзі тэлеграму, што трэба чым хутчэй сазваць сацыял-дэмакратычны з'езд усіх старон. Расейскіх дэпутатоў просіць прыехаць у Штокгольм між 10 і 15 чэрвеня.

ШТОКГОЛЬМ. Работніцкія сацыялістычныя арганізаціі Англіі будуць мець сваіх прэстаўнікоў на канфэрэнціі у Штокгольмі.

ЛІДС (у Англіі). Староннікі міра зрабілі тут дэманстрацыю, з радасьцю вітаючы расейскую рэволюцыю. Прынята рэзолюцыя ўсюды ладзіць па прыкладу Расеі рады с прэстаўнікоў работнікоў, салдатоў і селян.

КОПЭНГАГА. «Socialdemokraten» друкуе гутарку з расейскім сацыял-дэмакратам Д'яросбаўмам (?), каторы называе забастовачны рух у Англіі першай праявай не зда-

„Рада ось тут мая: перэстань, брат, тужыць, „Як другую возьмеш, веселей будзеш жыць, „А каб сьвет не брахаў, добра жонку схавай, „Са тры тыдні спусьці, ды у сваты валай“.

— „Праўду кажэш, панок, без жаны трудна жыць, „Нет каму даглядзець, ні абмыць, ні абшыць. „Рада добра, тож так; дык німа што казаць. „Падьдзіж Пан аднак па жане папеяць“.

Да старшыны валіў з усей вёскі народ; Усе на погрэб ішлі, як у воласць на сход; Старшына не жалееў ні закускі, ні піць, Дык на погрэб такі не патрэба прасіць. Сярод хаты ў труне старшыніха ляжыць, У галавах у збанку адна сьвечка гарыць. Ужо цёмна было, арганісты прышоў; Ён у покуці пеў, сьпеў с кантычкі завёў. А народу ўжо поўная хата была, Хто пецьць добра мог, той сядзеў ля стала. Пірагі на сталах дык ляжалі гарой, Як капы на лугу сена летняй парой. А у пляшках, збанках—піва, водка стаіць, Бо на суха пецьць, дык і горла баліць. Ну і сьпеў жэ там быў! Завялі, хто куды; Лепей хіба пяюць пад касьцёлам дзяды, Аж ня можна пазнаць, які бес так равець. Адзін вые, як воўк, той авечкай бляець: — „Ось і песьні канец, то і час адыхнуць; „Трэба штось закусьць, да і трохі лыкнуць“.

Арганісты сказаў і кінуў галавой, Да суседа прапіў і паеў чарадой. Не чураўся нішто, хоць маршчыўся, а піў

За Ганулькі душу і старшынку хваліў. Усе жалееў яго. Так кругом гаманяць. Аддыхнуўшы часок, пачалі зноў пецьць. Чым часьцей гэта так аддыхалі яны, Кожны чуў па сабе, што ўжо добра п'яны. Па паўночы усім ахрыпі галасы, Старыкоў сон змарнуў, наспушчалі насы. Арганісты-ж тады стаў ванэльлю чытаць; Прачытаўшы яе, пачаў мову казаць: — Жалабы слухачы, старшыны сусяды, „Мы чаго гэта ўсе так зышліся сюды. „О! вядома чаго, дык німа што пытаць. „Мы зышліся сюды старшыніху хаваць. „Отож, братцы мае, вёт кабета была! „А як добра яна с сваім мужам жыла! „Так за гэта ўжо пэўне ў небі, але! „Бо такой не было ў цэлым нашым сяле. „Ты, старшынка, не плач, годзе Бога маліць „«Confitebor tibi», у Письме так стаіць. „Вот анелі у рай старшыніху вяду...ць“... Ён тут мову прарваў, кашэль спёр яму

[грудзь. Кашлянуў, памаўчаў, што сказаць ім цяпер, Ціха стала, аж тут хтосьці грывнуўся ў [дзьвер (чы с-п'яна хто упаў, чы якая смала?) Аж са страху усе паднялісь ад стала. Вецер ў хату махнуў, згасла сьвечка ў [збанку, Цёмна стало кругом. Надалось старшыне, Што ў труне ось жана паднялася, сядзіць, Упёрла вочы ў яго і як ведзьма глядзіць. „Гвалт, ратуйце мяне!“ вот завёў ён як вол. Гдзе стаяў, там упаў і палез аж пад стол.

Што тады там было, нет і сіл апісаць; Як у пекле чарты, сталі ўсе так крычаць. Уцякаў, хто як мог; гнало ўсіх пярэном: Адны рынулісь ў дзьвер, іншы лез аж

[вакном.

Палааянскі-ж палез пад спадніцу жане, А старшынавы зяць роў ў кадушце на дне. Адзін лез аж у печ і саган развярнуў. Арганістаму-ж хтось аж на плечы свікнуў. Ён тут даўся ў вакно з усіх сіл і папёр, І здалося яму, што за ім той упёр Ззаду гнаўся усё. Ён, як мог, уцякаў, І жагнаўся, маліў. «Анёл Панскі» казаў. Глядзь! рабая труна стаіць тут ля села; Старшыніха з яе рукі ў верх узняла, Вось-вось схопіць яго, вот канец дзе

[прышоў!

Закрычаў ён што сіл і у роў тут упаў. Арганісты праспаў цэлы дзень у раве. І ня відзеў нішто, бо лежаў у траве; Сонце толькі зайшло, тады вочы прадраў. Прыпадняўся, глядзіць: рабы слуп там

[стаяў;

Папярок у вярху ён дасочкі дзьве меў (Малыяных знакоў там дождж змыць не [цасьпеў).

Прачытаў ён, на іх напісана было: „Вот так у Ашмянку, так у Шумск—у сяло“.

Пісаў у Медніках
8—III—17 г. Янка Быліна.



вольтства вайной. «Праг некалькіх месяцаў унутранае палажэнне Англіі будзе зусім інакшае. Правіцельства Ллойда Джорджа акажацца лішне слабым проці радыкальнага руху, каторы дабіваецца міра».

ЛОНДОН. Кіраўнічыя прафэсійнальныя саюзы жалезнадарожнікоў, транспартных работнікоў і капальняных сазываюць агульную нараду, каб прымусіць англіцкі урад адрачыся ад праекту завясці агульную прымусовую цывільную службу.

ЛОНДОН. Прадстаўнік работнікоў, працуючых у доках усходняга Лондона, Торн, заявіў, што на аўдыенцыі ў караля ён сказаў каралю ўсю праўду аб паглядах работнікоў на даражню і на ялічэнне заробаткі прамышленікоў. На яго пагляд, трэба баяцца новых разрухоў.

ДУБЛІН. Ірландскі конвэнт будзе складацца ня больш, як с 60 членаў, лічучы ў тым і назначэных урадам.

На сходзі ірландскіх нацыянальных дабравольцоў прынята рэзолюцыя, паводлуг каторай на будучай канферэнцыі аб міры трэба дамагацца незалежнасці Ірландзіі і права на сваю асобную армію.

БЭРН. У сераду вечарам у Парыжы былі новыя стычкі між забастоўшчыкамі і паліцыяй. Рух у работніцкіх кварталах трывае далей.

Работніцы ў ваенных швальнях адваевалі значныя уступкі.

У электрычнай прамышленасці — новыя забастоўкі. У Булоні на Сэні з гэтай прычыны зачынены некаторыя прадпрыемствы.

ВЕНА. 31. V. Аўстрыйскі парламент пачаў свае засяданьня 30 мая. За маршалка выбран маршалак нямецкага нацыянальнага саюза, Гросс.

ТЭЛЕГРАМЫ.

Нямецкія апавешчэння:

1. VI. Заходні тэатр:

Фронт Рупрэхта Баварскага: У ваколіцах дон на ўзбярэжжы мора, ў завароці Іпра і асабліва на адрэзку Вітчэта артылерыйская бітва дайшла ўчора вялікай сілы. Сільныя разведачныя наступленныя ворагоў у некалькіх мейсцах усе адбіты штыкамі. Ад каналу Лябасэ да Шарп агонь так сама крапчаў. Наступленныя разведчыкоў і тут усюды адбіты.

Фронт нямецкага Наследніка: На фронці Эн і ў Шампані — без перамен. Пры Норуа мы ўзялі ў палон 60 душ.

Усходні тэатр:

У ваколіцах Смаргоні, Баранавіч, Бродаў і каля чыгункі Злочов-Тэрасполь агонь даходзіў нячутай у апошнім часі сілы.

Ворагі утрацілі ўчора 4 самалёты і 3 лятучыя шары.

2. VI. Заходні тэатр:

Фронт Рупрэхта Баварскага: Баевая работа ў завароці Вітчэта крапчае. На фронці Аррас мы ў стычках узялі некалькіх палонных, у тым ліку португальцоў.

Фронт нямецкага Наследніка: Пры Альман, на паўночным усходзі ад Суассон, мы неспадзеванай атакі здабылі французскія пазыцыі на шырыні 1000 мэтроў. Узяты 3

афіцэры, 178 салдатоў і некалькі кулемэтаў і мінамэтаў.

На заходзі ў маі ўзяты ў палон 237 афіцэроў, у тым ліку 1 генерал, і 12.500 салдатоў, здабыты 3 гарматы, 211 кулемэтаў, 434 аўтаматычныя стрэльбы і 18 мінамэтаў.

Усходні тэатр:

Без перамен.

3. VI. Заходні тэатр:

Фронт Рупрэхта Баварскага: На адрэзку Вітчэта і ўчора трывала вострая артылерыйская бітва. На фронці Ленс—Кеан англічане ўначы атакавалі проці Лёс, каля патоку Суше і проці Моаші. Яны адбіты. На паадзіновіх месцах пры Ленс бітва ешчэ трывае.

Фронт нямецкага Наследніка: На Эн і ў Шампані—слабая баевая чыннасць. Пры Шмэн дэ Дам мы ўзялі некалькі агнемэтаў, а на Эн—15 палонных.

У бітвах на паветры ворагі утрацілі ўчора 10 самалётаў.

Усходні тэатр:

У Молдавіі ў дзвэ апошніе ночы між даілінамі Сусіта і Пугна адбіты румынскія наступленныя.

Македонскі фронт: На заходзі ад Вардара адбіты наступленныя некалькіх рот ворагоў.

Аўстрыйскія апавешчэння.

ВЕНА. 31. V. Італьянскі тэатр: На Ізонцо—артылерыйскія бітвы. Уначы адбіты два варожыя наступленныя пры С. Джіовані, на палупенным усходзі ад Монфальконе.

ВЕНА. 1. VI. Усходні тэатр: Пры Водіцы ўчора ізноў адбіты сільныя атакі італьянцоў. Наагул, на Ізонцо — артылерыйская бітва; так-сама ў Карыты і ў Тыролі.

ВЕНА. 2. VI. Італьянскі тэатр: На фронці Ізонцо толькі агонь артылерыі. Збіты два варожыя самалёты.

На фронці Тыролю за май узяты ў палон 8 афіцэроў і 728 салдатоў, здабыты 10 кулемэтаў і 3 мінамэты.

Уначы с 31. V на 1. VI самалёты ворагоў зрабілі налёт на Трыэст. Забіт 1 хлопец. Іншай шкоды німа.

ВЕНА. 3. VI. Італьянскі тэатр: Каля Гэрцу мы выкінулі ворагоў с пярэдніх акупаў. Узяты 10 афіцэроў, 500 салдатоў і 4 кулемэты.

КАЛЯ ВАЙНЫ.

ВЕНА. На аўдыенцыі прадстаўнікоў украінскага народу ў аўстрыйскага прэм'ер-міністра, Клям-Мартініца назваў фальшымі тэндэнцыяны гутаркі аб марчымасці аддачы ўсходняй Галічыны і Буковіны. Правіцельства пэвэрда паставіла здаволіць жаданьне украінскага народу забаспечэння яму магчымасці развіцця. Украінскі народ ня будзе мець прычыны жаліцца на няроўныя адносіны ураду да украінцоў і іншых нацыянальнасцей ва ўсіх справах грамадзкага жыцця.

БУДАПЭШТ (В.Т.Б.). Вэнгерскі урад думаў, што сацыялісты цэнтральных дзержаў у гутарках

с кіраўнікамі расейскіх работнікоў рассеюць многа недаразуменьняў і выявяць інтрыгі англофільскіх кругоў у Расеі. Але кіраўнікі вэнгерскіх сацыялістоў у Штокгольмі выступілі з немагчымымі заявамі аб развязці спраў, важных для Нямецчыны і Аўстро-Вэнгрыі. У справе нацыянальнай і справе адбудовы Сэрбіі яны гэтак сама занялі немагчымае становішча.

БЭРЛІН. Імператар паслаў аўстрыяцкаму імператару тэлеграму, віншуючы яго с прычыны удачна адбітага наступлення італьянцоў на Ізонцо.

Другую тэлеграму ён паслаў нямецкай імператрыцы, кажучы між іншым:

„Паводлуг заявы фэльдмаршала Гіндэнбурга, вялікае англіцка-французскае веснавое наступленне прычынілася. Прыгатаваны ў мінулую восень і паддзержаны аграмадным чыслом артылерыі і ўселякімі тэхнічнымі прыладамі штурм англіцка-французскіх войск пасяля вельмі вострых бітв, трываўшых 7 тыднёў, неўдаўся.“

ШТОКГОЛЬМ. «Aftenbladet» пішэ:

Ваеннае палажэнне цэнтральных дзержаў — вельмі выгоднае. Расея, паводлуг слоў свайго ваеннага міністра, стаіць на краю пропасці і больш няздольна да наступлення. Францыя расходуе свае апошніе рэзервы. Англія ня можа споўніць сваёй абяцанкі аб прарыве нямецкага фронту. Заваёваны Курляндія, Літва і 5 каралеўств: Бельгія, Польшча, Чорнагорыя, Сэрбія і Румынія. Усе наступленныя саюзнікоў адбіты, і вайна падводнымі лодкамі дае ў месяц каля 1 мільёна тонн дабычы. Усё гэта зроблена менш, чым у тры гады. Чаго ешчэ могуць дайсьці ворагі?

БЭРЛІН. 1. VI. На ўсходнім тэатры—значны агонь. Пры Злочове расейцы проці адной толькі вяршыны выпусцілі 1500 снарадоў.

БЭРН. Паводлуг апублікаваных страт, англічане ад 1. IV. да 27. V. страпілі 183.040 салдатоў і 11.720 афіцэроў забітымі, раненымі і палоннымі.

БЭРЛІН (В.Т.Б.). Новыя ўдачы падводных лодак у Паўночным моры і Атлянтыцкім акіані 21.000 тонн.

БЭРЛІН. У Атлянтыцкім акіані і ў каналі нашымі падводнымі лодкамі ізноў затоплены 30.500 тонн. У Сяродземным моры затоплены 31.700 тонн.

ЛОНДОН. «Daily News» пішэ ў перадавіцы, што саюзнікі будуць разгледаць мірныя прадлажэнныя наўтральных дзержаў тады, як закончацца цяперашніе вялікіе ваенныя операцыі.

Гэтая газета даносіць с С.-Люі (у Амерыце), што конгрэс амерыканскіх работнікоў звярнуўся да таварышоў усіх старон з адозвай, у каторай гаворыцца, што сусветная ваенная катастрофа павінна абудзіць у ўсіх работнікоў пачуццё аднасці і давясці да трывалага сусветнага міра без аннексіі і контрыбуцыі. Жыхары кожнай старонкі, якая змяняе свайго валадара, павінны мець магчымасць свабодна высказаць свой пагляд на гэта.

ТОРОНТО (у Канадзі). Младосацыялісты пануюць у старане падбіваюць народ проці ваеншчыны і далейшай вайны.

ВАШЫНГТОН. Правіцельства энэргічна выступае проці старонікоў міра і сацыялістоў, каторыя вядуць агітацыю проці набора. Многа агітатароў арэштавалі.

АБВЕСТКІ.

КНІЖКІ ДЛЯ ШКОЛ:

Беларускі лемэнтар	6 кап
Belaruski lementar	6 „
Першае чытаньне	6 „
Pieršae čytańnie	6 „
Našciniec dla małych dzieciak	5 „
Другое чытаньне	25 „
Karotki katechizm	10 „
Karotkaja historyja šwiataja	20 „
Karotkaje wyjaśniennie abrađoŭ R.-Katalickaŭ kaścioła	15 „
Kantyčka	15 „
„Boh z nami“, knižka da na-baženstwa	40 „
Задачкі для пачатковых школ год I	15 „
Zadačnik dia pačatkowych školaŭ hod I	15 „
Zadačnik dla pačatkowych szkolaŭ hod II i III	40 „
Гутаркі аб небе і зямлі	15 „
Кароткая гісторыя Беларусі	60 „
Karotkaja historyja Belarusi	60 „

Вільня, Завальная 7. Беларуская Кнігарня.

Қарадеуская Саксонская Урадовая Лётэрыя.

но.000 55.000 выігрышоў
лёсау

Найбольш карысная нямецкая урадовая лётэрыя.

Выігрывае кожны другі лёс.
У найшчаслівейшым здарэнні М.

800.000

Глаўныя выігрышы мар.

500.000

300.000

200.000

150.000

100.000

Розыгрыш I класа

13 і 14 чэрвеня 1917 г.

Класовыя лёсы:

$\frac{1}{10}$ М. 5.—, $\frac{1}{5}$ 10.—, $\frac{1}{2}$ 25.—, $\frac{1}{1}$ 50.—.

Лёсы на ўсе класы разам:

$\frac{1}{10}$ М. 25.—, $\frac{1}{5}$ 50.—, $\frac{1}{2}$ 125.—, $\frac{1}{1}$ 250.—
суліць высылкае такжэ накладной платай

die Staatslotterie-Einnahme

MAX LIPOLD

Leipzig, Fernsprecher 4919,

Grimmaischer Steinweg 11,

gegenüb. d. Kgl. Lotterie-Dir.

Высылаюцца і на фронт.

ПАДОШВЫ З ДРЭВА,

абсацы ручной работы, скрынкі да цыгар і папіросе суліць за найніжэйшыя цэны фабрыка вырабоў з дрэва

Mieczysław Wegrowicz, Warszawa-Belweder.

Заказы трэба пасылаць паводлуг адрасу:

Verteter für das Königreich Polen u. Litauen

Adam Cukiersztajn, Warschau, Jerozolimska 55/12a.